

முன்று பிரதி இராஜாங்க செயலாளர்களின் ஊடக சந்திப்பின் போது பிரதி இராஜாங்க செயலர் ஜேம்ஸ் ஆர். முவர் ஆற்றிய ஆரம்ப உரை (முன்னரே தயாரிக்கப்பட்டது)

ஜூன் 28, 2013

இலங்கைக்கு மீளவருகைதந்திருப்பதில் மிக்க மகிழ்ச்சி. இலங்கையை நெருக்கமாக அவதானிக்கின்ற வாழிந்டனிலுள்ள எனது இரு சகாக்கஞ்சன் இங்கு வருகை தந்தமை பாக்கியமாகும். இந்த விஜயத்தை ஏற்பாடுசெய்தமைக்காக தூதுவர் சிஸன் மற்றும் எமது இலங்கை நண்பர்களுக்கு நன்றி கூறக்கடமைப்பட்டுள்ளோன்.

இலங்கையுடன் அதன் சுதந்திர காலப்பகுதிக்கும் நீண்ட உறவை அமெரிக்கா கொண்டுள்ளது. இந்த பன்முகத்தன்மை கொண்ட உறவை நாம் மதிப்பதுடன் அதே உணர்வுடனேயே நாம் இந்த விஜயத்தை முன்னெடுத்துள்ளோம்.

இலங்கைக்கு ஜூன் 26ம் திகதி வருகை தந்த நாம், இலங்கை அரசாங்கம், இராணுவம் அரசியல் கட்சிகள், மற்றும் சிவில் சமூகத்தவர்களுடன் கொழும்பிலும் யாழ்ப்பாணத்திலும் ஆக்கபூர்வமானதும் வெளிப்படையானதுமான சந்திப்புக்களை மேற்கொண்டிருந்தோம். பாதுகாப்பு அமைச்சின் செயலாளர் கோட்டபாய ராஜபக்ஸ், இராணுவ தளபதிகள் ஆகியோருடன் சந்திப்புக்களை மேற்கொண்ட நாம் பொருளாதார அபிவிருத்தி அமைச்சர் பஸில் ராஜபக்ஸ், வெளிவிவகார அமைச்சர் ஜி.எல்.பீரிஸ், ஜனாதிபதியின் செயலாளர் லலித் வீரதுங்க மற்றும் ஏனைய அதிகாரிகளைச் சந்திக்க எதிர்பார்த்துள்ளோம்.

இலங்கையுடனான ஐக்கிய அமெரிக்காவின் உறவானது பரந்ததும் ஆழமானதுமாகும். கண்ணிவெடி அகற்றல், கல்வி நிகழ்ச்சித்திட்டங்கள், கடற்பாதுகாப்பு ஒத்துழைப்பு, மனிதாபிமான உதவிகள், சிவில் சமூகம் மற்றும் ஜனநாயக நிறுவனங்களுக்கான உதவிகள் என இலங்கையுடன் பரந்துபட்ட ரீதியில் நாம் கைகோர்த்து செயற்படுகின்றோம் .

எமது அனைத்து சந்திப்புக்களின் போதும் நாம் கற்றிற்நீந் பாடங்கள் மற்றும் நல்லினக்க ஆனைக்குமுனின் பரிந்துரைகள் மற்றும் தேசிய செயற்திட்டம் ஆகியவற்றை நடைமுறைப்படுத்துவதில் இலங்கையின் முயற்சிகள் தொடர்பாக நாம் கலந்துரையாடியிருந்தோம். அத்தோடு நின்றுநிலைக்கும் சமாதானத்தையும் நல்லினக்கத்தையும் அடைவதற்கான முயற்சிகளில் துரித முன்னேற்றம் காணப்படவேண்டியதன் அவசியம் குறித்தும் இந்தச் சந்திப்புகளின் போது கலந்துரையாடியிருந்தோம். இதற்கு வெளிப்படையான ஆட்சி முறை முக்கியமென்பதுடன் பொதுமக்கள் உயிரிழப்புக்கள் மனித உரிமை மீறல்கள் தொடர்பான நம்பகரமான குறிறச்சாட்டுக்கள் உட்பட போரின் இறுதிக்கட்டத்தின் போது இடம்பெற்ற சம்பவங்கள் தொடர்பில் பொறுப்புக்கறூம் கடப்பாட்டை முறையாக முன்னெடுத்துச்செல்வதும் அவசியமாகும். வினைத்திறமிக்க சிவில் சமூகம், சுயாதீன நீதித்துறை, சுதந்திர ஊடகம் மற்றும் மனித உரிமைகளுக்கான பூரண மதிப்பளிப்பு ஆகியவற்றின் அவசியம் குறித்தும் நாம் கலந்துரையாடியிருந்தோம் . வட மாகாண சபைத் தேர்தலை அரசாங்கம் செப்டம்பரில் நடத்த எண்ணியிருப்பதனை நாம் வரவேற்கின்றோம். அத்துடன் அரசாங்கத்திற்கும் தமிழ்த் தேசியக் கூட்டமைப்பிற்கும் இடையிலான பேச்சுவார்த்தை மீள ஆரம்பிக்கப்பட வேண்டும் என நாம் ஊக்குவிக்கின்றோம்.

இலங்கைவாழ் அனைத்து சமூகத்தவர்களும் சமமான உரிமைகள் மற்றும் கெளரவத்தை அனுபவிக்கக்கூடிய வகையிலும் பாதுகாப்பு மற்றும் சுபீர்ச்சரமான எதிர்காலத்தை பகிர்ந்துகொள்ளக்கூடியதுமாகவிருக்க வேண்டும் என இலங்கையின் நீண்டகால நண்பன் என்ற வகையில் நாம் நம்புகின்றோம்.